

**“గౌరవపూర్వకంగా ఉత్తీర్ణులయ్యేందుకు అన్ని ఖజానాల ఖాతాలను జమ చేసుకొని
సంపన్నులుగా అవ్వండి”**

ఈ రోజు బాప్ దాదా ఏ సభను చూస్తున్నారు? ఈ రోజు సభలోని ప్రతి పుత్రుడు అత్యంత ఉన్నతంగా(హైయెస్ట్ గా) మరియు అవినాశి ఖజానాలతో సంపన్నంగా(రిచ్ గా) ఉన్నారు. ప్రపంచంలోనివారు ఎంత సంపన్నంగా ఉన్నా ఒక్క జన్మ కొరకు మాత్రమే సంపన్నంగా ఉంటారు. ఒక్క జన్మ కూడా రిచ్ గా ఉంటారో లేదో గ్యారంటీ లేదు. ప్రపంచంలోనే రిచ్ గా ఉన్నవారైనా అది ఒక్క జన్మ కొరకు మాత్రమే. కానీ మీరు నిశ్చయం, నష్టాతో మేము అనేక జన్మలు సంపన్నంగా (రిచ్ గా) ఉన్నామని అంటారు. ఎందుకంటే మీరందరూ అవినాశి ఖజానాలతో సంపన్నంగా ఉన్నారు. మేము ఈ సమయంలో పురుషార్థము ద్వారా ఒక్క రోజులోనే చాలా సంపాదన చేసుకోగలమని మీ అందరికీ తెలుసు. ఒక్క రోజులో మీరు ఎంత సంపాదన చేసుకోగలరో లెక్క తెలుసు కదా! ఒక్క అడుగులో కోట్లు(పదమ్) జమ చేసుకోగలరని గాయనం కూడా ఉంది, అనుభవం కూడా ఉంది. కావున ఒక్క రోజులో తండ్రి ద్వారా, తండ్రి ఇచ్చే జ్ఞానం ద్వారా, తండ్రి స్మృతి ద్వారా ప్రతి అడుగులో కోట్లు(పదమాలు) జమ అవుతాయి. కావున రోజంతటిలో ఎన్ని అడుగులు స్మృతిలో వేస్తారో, అన్ని పదమాలు జమ చేసుకుంటారు. ఇలా సంపాదించుకునేవారు, ఖజానాలు జమ చేసుకునేవారు విశ్వంలో ఎవరైనా ఉంటారా! లేక ఉన్నారా? విశ్వమంతా తిరిగి రండి. కేవలం మీరు తప్ప ఇంకెవ్వరూ ఇంత జమ చేసుకోలేరు. అందువలన ఆత్మలమైన మా భాగ్యం పరమాత్మ ద్వారా ఇంత శ్రేష్ఠంగా తయారయ్యిందనే శ్రేష్ఠ స్మృతిలో ఉండండి అని తండ్రి చెప్తున్నారు.

మీ ఖజానాల గురించి తెలుసు కదా! సమయ ఖజానా గురించి కూడా తెలుసు. ఈ సంగమయుగ సమయము ఎంతో శ్రేష్ఠమైనది. ఏ ప్రాప్తి కావాలన్నా దానిని అధికారులై తండ్రి ద్వారా తీసుకుంటున్నారు. అన్ని అధికారాలు ప్రాప్తి చేసుకున్నారు కదా? ఒక్కొక్క శ్రేష్ఠ సంకల్పము ఎంత గొప్ప ఖజానా! సమయం కూడా గొప్ప ఖజానాయే, సంకల్పాలు కూడా గొప్ప ఖజానాయే. సర్వ శక్తులు అత్యంత గొప్ప ఖజానా. ఒక్కొక్క జ్ఞాన రత్నము ఎంత గొప్ప ఖజానా! ప్రతీ గుణము ఎంత గొప్ప ఖజానా! శ్వాస శ్వాస స్మృతితో సఫలమవుతుందని ప్రపంచములోని వారు కూడా అంగీకరిస్తారు. కనుక మీ అందరి శ్వాసలు సఫలతా స్వరూపంగా ఉంటాయి. వ్యర్థంగా పోవు. ప్రతీ శ్వాసలో సఫలతా అధికారం ఇమిడి ఉంది. బాప్ దాదా పిల్లలందరికీ అన్ని ఖజానాలను ఒకే విధంగా ఇచ్చారు. అన్నింటినీ ఇచ్చారు, సమానంగా కూడా ఇచ్చారు. కొందరికి ఒక వంతు, కొందరికి అంతకు 10 రెట్లు కొందరికి 100 రెట్లు..... ఇలా ఇవ్వలేదు. ఇచ్చేటటువంటి దాత ఒక్కొక్క పుత్రునికి అన్ని ఖజానాలు, బ్రాహ్మణులుగా అవుతూనే సమాన రూపంలో ఇచ్చారు. కానీ ఖజానాలను ఎంత జమ చేసుకుంటున్నారు లేక పోగొట్టుకుంటున్నారు అనేది వారి పై ఆధారపడి ఉంది. ప్రతి ఒక్కరూ మేము రోజంతటిలో ఎంత జమ చేసుకుంటున్నాము లేక పోగొట్టుకుంటున్నాము అని (చెక్ చేసుకోవాలి) పరిశీలించుకోవాలి? చెక్ చేసుకుంటున్నారా ? తప్పకుండా చెక్ చేసుకోవాలి. ఎందుకంటే ఒక్క జన్మ కొరకే కాదు కానీ ప్రతి జన్మ కొరకు ఉంటుంది. అనేక జన్మల కొరకు జమ కావాలి. జమ చేసుకునే విధానము తెలుసా?

చాలా సులభము. కేవలం బిందువు పెడుతూ వెళ్లండి. బిందువు గుర్తుంటే జమ అవుతుంది. ఎలాగైతే స్థూల ఖజానాలో కూడా ఒకటి పక్కన బిందువు పెడుతూ వెళ్తే పెరుగుతూ ఉంటుంది కదా! అలాగే ఆత్మ కూడా బిందువే, తండ్రి కూడా బిందువే, డ్రామాలో ఏదైతే గడిచిపోయిందో అది కూడా ఫుల్ స్టాప్ అనగా బిందువు. ఒకవేళ ప్రతీ ఖజానాను బిందు రూపంతో స్మృతి చేస్తూ ఉంటే జమ అవుతూ ఉంటుంది. అనుభవముంది కదా! బిందువు పెట్టారంటే వ్యర్థానికి బదులు జమ అవుతూ ఉంటుంది. బిందువు పెట్టడం వస్తుంది కదా! చాలాసార్లు బిందువు పెట్టాలని ప్రయత్నిస్తారు కానీ బిందువుకు బదులుగా పాడవైన గీతగా అయిపోతుంది, బిందువుకు బదులుగా ప్రశ్నార్థకంగా అయిపోతుంది, ఆశ్చర్యార్థకము ఏర్పడుతుంది. కావున జమా ఖాతాను పెంచుకునే విధి - బిందువు మరియు పోగొట్టుకునే మార్గము పాడవైన గీత గీయడం, ప్రశ్నార్థకం పెట్టడం, ఆశ్చర్యార్థకం పెట్టడం సులభమైనదేదీ? బిందువు కదా! కనుక విధి చాలా సులభమైనది - స్వమానము మరియు తండ్రి స్మృతి మరియు వ్యర్థానికి ఫుల్ స్టాప్ పెట్టడం.

బాప్ దాదా ఇంతకుముందు కూడా చెప్పారు - ప్రతిరోజూ అమృతవేళలో స్వయానికి స్వయమే మూడు బిందువుల స్మృతి తిలకాన్ని దిద్దుకుంటే ఒక్క ఖజానా కూడా వ్యర్థంగా పోదు. ప్రతీ సమయం, ప్రతీ ఖజానా జమ అవుతూ పోతుంది. బాప్ దాదా పిల్లలందరి ప్రతి ఖజానాను జమ చేసుకునే చార్టును చూశారు. అందులో ఏమి చూశారు? ఇప్పటివరకు ఎంత జమ ఖాతా ఉండాలి అంత లేదు. సమయము, సంకల్పాలు, మాటలు వ్యర్థంగా కూడా పోతాయి. నడుస్తూ, నడుస్తూ అప్పుడప్పుడు సమయం యొక్క మహత్వము ప్రత్యక్ష రూపంలో తక్కువగా ఉంటుంది. ఒకవేళ సమయం యొక్క మహత్వము సదా గుర్తుంటే, ఎవర్నిగా ఉంటే, సమయాన్ని ఇంకా ఎక్కువగా సఫలం చేసుకోగలరు. పూర్తి రోజంతటిలో సాధారణ రూపంలోనే సమయం వెళ్లిపోతుంది. చెడుగా కాదు కానీ సాధారణంగా గడిచిపోతుంది. అలాగే సంకల్పాలు కూడా చెడుగా నడవవు కానీ వ్యర్థంగా పోతూ ఉంటాయి. ఒక గంట కొరకు చెక్ చేసుకోండి. “ ప్రతి గంటలో సమయము లేక సంకల్పాలు ఎంత సాధారణంగా పోతున్నాయి? ” జమ కావడం లేదు. అయినప్పటికీ బాప్ దాదా సూచనలు కూడా చేస్తూ ఉంటారు. అయితే బాప్ దాదాకు కూడా చాలా ఓదార్పు ఇస్తారు - బాబా, ఇలా కొన్ని సంకల్పాలే కదా! అని అంటారు. వేరే ఏమీ లేదు, సంకల్పాలు కొద్దిగా నడుస్తుంటాయి, సంపూర్ణంగా అయిపోతాయి. మంచిగా అయిపోతాయి. ఇప్పుడింకా చివరి సమయం రాలేదు, కొంచెం సమయం ఉంది కదా! సమయానికి సంపన్నంగా అయిపోతాయి అని అంటారు. కానీ చాలా సమయము నుండి జమ ఖాతా ఉండాలని బాప్ దాదా చాలాసార్లు చెప్తునే ఉన్నారు. జమ ఖాతా అంతిమములో సంపన్నం చేస్తాము, సమయం వచ్చినప్పుడు తయారవుతాము అని కాదు. చాలా సమయం నుండి జమ చేసుకున్నదే చాలా సమయం నడుస్తుంది. వారసత్వం తీసుకోవడంలో అయితే అందరూ మేము లక్ష్మీనారాయణులుగా అవుతామని అంటారు. ఒకవేళ త్రేతా యుగములోకి వస్తారా? అని చేతులెత్తిస్తే ఎవ్వరూ చేతులెత్తరు. లక్ష్మీ నారాయణులుగా అవుతారా? అని అంటే అందరూ చేతులెత్తుతారు. చాలా సమయం నుండి జమ ఖాతా ఉన్నట్లయితే వారసత్వము పూర్తిగా లభిస్తుంది. ఒకవేళ కొంత సమయము నుండి జమ ఉన్నట్లయితే వారసత్వం పూర్తిగా ఎలా లభిస్తుంది? అందువలన ఖజానాలన్నింటినీ ఎంత జమ చేసుకోగలరో అంత ఇప్పటి నుండి జమ చేసుకోండి. అయిపోతుందిలే, వచ్చేస్తాములే,..... ఇలా లే లే

అనే భాష మాట్లాడకండి. చెయ్యాలిందే - అనే దృఢత్వం ఉండాలి. అమృతవేళ కూర్చున్నప్పుడు మంచి స్థితిలో ఉంటే మనసులోనే ఇది చేస్తాము, ఇది చేస్తాము అని,..... చాలా ప్రతిజ్ఞలు చేస్తారు. అద్భుతం చేసి చూపిస్తాము అని అంటారు,..... ఇది చాలా మంచిదే. శ్రేష్ఠ సంకల్పాలు చేస్తారు కానీ ఈ ప్రతిజ్ఞలన్నింటినీ కర్తలోకి తీసుకు రండి. కేవలం ప్రతిజ్ఞలు చెయ్యడం కాదు కానీ ఏ ప్రతిజ్ఞలైతే చేస్తారో వాటిని మనసా-వాచా-కర్మణాలోకి తీసుకురండి అని బాప్ దాదా చెప్తున్నారు పిల్లలు చాలా మంచి మంచి సంకల్పాలు చేస్తారు. బాప్ దాదా ఆ సమయంలో సంతోషిస్తారు ఎందుకంటే ధైర్యమైతే చేస్తున్నారు కదా. ఇలా తయారవుతాము, ఇది చేస్తాము,..... అని ధైర్యం చాలా మంచిగా పెట్టుకుంటారు. కనుక ఆ ధైర్యానికి బాప్ దాదా సంతోషిస్తారు. కానీ కర్తలోకి రావలసి వస్తే అప్పుడప్పుడు మాత్రమే జరుగుతుంది. ప్రతిజ్ఞ చెయ్యడం చాలా సులభము కానీ కర్తలో చెయ్యడం అనగా ప్రతిజ్ఞను నిభాయించడం. ప్రతిజ్ఞలు చేసేవారైతే చాలామంది ఉన్నారు. కానీ నిలబెట్టుకోవడంలో నంబర్ వాగ్ గా అవుతారు. కనుక సంకల్పాన్ని కర్తను, ప్లాన్ ను ఆచరణను రెండింటినీ సమానంగా చెయ్యండి. చెయ్యగలరు కదా? వ్యాపారం చేసేవారు వచ్చారు. వ్యాపారులకు వ్యాపారం చెయ్యడం తెలుసు కదా! జమ చేసుకోవడం తెలుసు కదా! ఇంజనీర్లు, విజ్ఞానవేత్తలు కూడా పనులు ప్రాక్టికల్ గా చేస్తారు. ఎవరైతే రూరల్ వింగు వారు(గ్రామీణ విభాగం వారు) ఉన్నారో వారిని బాప్ దాదా రూలర్ (పాలించేవారు) అని అంటారు. ఎందుకంటే వీరు సేవ చెయ్యకపోతే ఎవ్వరూ నడవలేరు. కనుక మూడు విభాగాలవారు ఎవరైతే వచ్చారో వారంతా కర్తలు చేసేవారే. కేవలం చెప్పేవారు కాదు, చేసేవారు. కనుక అన్ని ప్రతిజ్ఞలను కర్తలో నిలబెట్టుకునే ఆత్మలే కదా లేక కేవలం ప్రతిజ్ఞ చేసేవారిగా మాత్రమే ఉన్నారా? ప్రతిజ్ఞలు చేసే సమయంలో బాప్ దాదాకు ధైర్యం చూపించి సంతోషపెడ్తారు. బాప్ దాదా వద్ద ప్రతి పుత్రుని ప్రతిజ్ఞల ఫైల్ ఉంది. అక్కడ వతనంలో ప్రతిజ్ఞల ఫైల్స్ ను పెట్టేందుకు బీరువా మాట గానీ, జాగా మాట గానీ ఉండదు. అప్పుడప్పుడు బాప్ దాదా తన అలాకిక టీ.వీని అకస్మాత్తుగా తెరుస్తారు. సదా తెరవరు, అప్పుడప్పుడు తెరుస్తారు కనుక అందులో అన్ని విషయాలు కనిపిస్తాయి, వినిపిస్తాయి. పరస్పరములో మాట్లాడుకున్న మాటలు కూడా వింటారు. అందువలన వ్యర్థానికి బదులుగా జమా ఖాతాలో జమ చేసుకోండి అని బాప్ దాదా అంటారు.

బ్రాహ్మణులు అనగా అలాకికమైనవారు. బ్రాహ్మణ జీవిత మహత్వము చాలా గొప్పది. ప్రాపులు చాలా గొప్పవి. స్వమానము కూడా చాలా గొప్పది అంతేకాక సంగమయుగ సమయంలో తండ్రి వారిగా అవ్వడం పదమా రెట్ల అత్యంత గొప్ప భాగ్యము. అందువలన ప్రతి ఖజానాకు మహత్వం ఉంచుకోమని బాప్ దాదా చెప్తారు. ఉదాహరణానికి ఉపన్యాసంలో ఇతరులకు సంగమయుగ మహత్వం గురించి వినిపిస్తారు కదా. ఒకవేళ ఎవరైనా మీకు సంగమయుగ మహిమ గురించి మాట్లాడమని టాపిక్ ఇస్తే మీరు ఎంత సమయం మాట్లాడగలరు? ఒక గంట మాట్లాడగలరా? టీచర్లు చెప్పండి. ఎవరు మాట్లాడగలరో వారు చేతులెత్తండి. కనుక ఇతరులకు మహత్వం వినిపిస్తారు. మహత్వం గురించి చాలా బాగా తెలుసు. మీకు తెలియదు అని బాప్ దాదా అనడం లేదు. వినిపిస్తున్నారంటే మీకు తెలుసు కనుకనే వినిపిస్తున్నారు. కేవలం ఏమవుతుందంటే ఇమిడిపోతుంది(మర్ట్ అయిపోతుంది). స్మృతి ఎమర్ట్ రూపంలో ఉండాలి - ఇది అప్పుడప్పుడు తక్కువగా ఉంటుంది, అప్పుడప్పుడు ఎక్కువగా ఉంటుంది. కనుక మీ ఈశ్వరీయ నశాను ఎమర్ట్ రూపంలో పెట్టుకోండి. అవును నేను తయారయ్యాను,

తయారైపోయాను,..... అని కాదు ప్రాక్టికల్ గా ఉన్నానా,..... ఇది ప్రత్యక్ష రూపంలో ఉండాలి. నిశ్చయముంది కానీ నిశ్చయానికి గుర్తు ఆత్మిక సతా. కనుక రోజంతా సతా ఉండాలి. నేను ఎవరు! అనే సతా ప్రత్యక్ష రూపంలో ఉన్నట్లయితే ప్రతి క్షణము జమ అవుతూ ఉంటుంది.

కనుక బాప్ దాదా ఈరోజు జమ ఖాతా చూశారు. అందువలన ఈ రోజు బాప్ దాదా సమయము అకస్మాత్తుగా సమాప్తమవుతుందని విశేషంగా గమననిష్ఠిస్తున్నారు. సమాప్తి సమయము గురించి తెలుస్తుందని, ఆ సమయానికి సరిపోతామని అనుకోకండి. ఎవరైతే సమయాన్ని ఆధారంగా తీసుకుంటారో, సమయం బాగు చేస్తుంది లేక సమయానికి అయిపోతాము,..... అని అనుకుంటారో వారి టీచర్ ఎవరు? సమయమా లేక స్వయం పరమాత్మనా? పరమాత్మ ద్వారా సంపన్నంగా అవ్వలేక, సమయం సంపన్నంగా చేస్తుందని అనుకుంటే వారిని ఏమంటారు? సమయం మీకు మాస్టర్ గా ఉందా లేక పరమాత్మ మీకు శిక్షకుడిగా ఉన్నారా? కనుక డ్రామానుసారంగా ఒకవేళ సమయం మీకు నేర్పిస్తే లేక సమయం ఆధారంతో పరివర్తనవుతే ప్రొలబ్ధం కూడా సమయానికి లభిస్తుంది అని బాప్ దాదాకు తెలుసు. ఎందుకంటే సమయం మీకు టీచర్ గా ఉంటుంది. సమయము మీ కొరకు ఎదురు చూస్తూ ఉంది. మీరు సమయం కోసం ఎదురు చూడకండి. అది రచన, మీరు మాస్టర్ రచయితలు. కనుక రచన-రచయిత కొరకు వేచి ఉండాలి, మీరు మాస్టర్ రచయితలు కనుక మీరు సమయం కొరకు ఎదురు చూడకండి. కష్టం కూడా ఏముంది? సహజంగా ఉన్నదానిని స్వయం మీరే కష్టంగా చేసుకుంటున్నారు. కష్టమేమీ లేదు కానీ కష్టంగా చేసుకుంటున్నారు. ఏదైతే భారంగా అనిపిస్తుందో, ఆ భారాన్ని తండ్రికివ్వండి అని తండ్రి చెప్పున్నప్పుడు అది ఇవ్వడం రాదా! భారాన్ని ఎత్తుకుంటారు కూడా, అలసిపోతున్నారు కూడా, తర్వాత బాబా, ఏం చెయ్యాలి, ఎలా చెయ్యాలని తండ్రికి ఫిర్యాదు కూడా చేస్తారు. అసలు మీరు భారాన్ని ఎందుకు ఎత్తుకుంటున్నారు? మీ భారమంతా నాకిచ్చేయండి అని తండ్రి ఆఫర్ చేస్తున్నారు. 63 జన్మల నుండి బరువెత్తుకునే అలవాటు ఉంది కదా! కావున ఆ అలవాటుకు వశమై నిస్సహాయులుగా ఉన్నారు అందువలన కష్టపడాల్సి వస్తుంది. అప్పుడప్పుడు సహజము, అప్పుడప్పుడు కష్టమనిపిస్తుంది. ఏ కార్యమైనా సులభంగానైనా ఉంటుంది లేక కష్టంగానైనా ఉంటుంది. కానీ అప్పుడప్పుడు సహజము, అప్పుడప్పుడు కష్టముగా ఎందుకవుతుంది? ఏదో కారణముంటుంది కదా! కారణము - అలవాటు వలన నిస్సహాయులుగా అయిపోతారు. బాప్ దాదాకు పిల్లలు కష్టపడటం అన్నిటికంటే కష్టం అనిపిస్తుంది. మంచిగా అనిపించదు. మాస్టర్ సర్వశక్తివంతులకు కష్టమా? తమకు తాము ఏ టైటిల్ ఇచ్చుకుంటారు? కష్టమైన యోగీ అనా లేక సహజ యోగీ అనా ? లేకుంటే మీ టైటిల్ ను మేము సహజయోగులము కాదు అని మార్చుకోండి. అప్పుడప్పుడు సహజయోగులు, అప్పుడప్పుడు కష్టమైన యోగులా? యోగమంటే ఏమిటి? స్మృతి చెయ్యడమే కదా! శక్తిశాలి యోగం ముందు కష్టమనేదే ఉండజాలదు. యోగమంటే లగ్నమనే అగ్ని. అగ్ని ఎంత కష్టమైన వస్తువునైనా పరివర్తన చేసేస్తుంది. ఇనుము కూడా మలచబడుతుంది. ఈ లగ్నమనే అగ్ని కష్టాన్ని సహజం చెయ్యలేదా? చాలామంది పిల్లలు చాలా మంచి మంచి మాటలు వినిపిస్తారు. బాబా ఏం చెయ్యాలి, వాతావరణమే అలా ఉంది, తోడుగా ఉన్నవారు అలాగే ఉన్నారు అని అంటారు. మేము హంస, కొంగల జంట వలె ఉన్నాము, ఏం చెయ్యాలి పాత లెక్కా-చారాలున్నాయి అని అంటారు. చాలా మంచి మంచి మాటలు చెప్తారు. బ్రాహ్మణులైన మీరు ఏ కాంట్రాక్టు తీసుకున్నారని తండ్రి

అడుగుతున్నారు. విశ్వ పరివర్తన చేస్తామనే బాధ్యత తీసుకున్నారు. కనుక విశ్వ పరివర్తన చేసేవారు తమ కష్టాన్ని తొలగించుకోలేరా?

కనుక ఈ రోజు ఏం చేస్తారు? జమ ఖాతాను పెంచుకోండి అప్పుడు సహజయోగులమని ఏదైతే చెప్పుకుంటున్నారో దానిని అనుభవం చేస్తారు. అప్పుడప్పుడు కష్టంగా, అప్పుడప్పుడు సహజంగా అనిపిస్తే ఆనందమనిపించదు. బ్రాహ్మణ జీవితమంటే ఆనందంతో కూడుకున్నది. సంగమ యుగము మజాల యుగము. బరువు మోసే యుగము కాదు. బరువు దించుకునే యుగము. కావున చెక్ చేసుకోండి. మీ భాగ్య చిత్రాన్ని జ్ఞానమనే అద్దంలో బాగా చూసుకోండి. అర్థమయ్యిందా! మంచిది.

నలువైపులా ఉన్న సర్వ ఖజానాలకు యజమానులైన పిల్లలకు, కష్టాన్ని సెకండ్లో పరివర్తన చేసే సదా సహజయోగీ పిల్లలకు, సదా సంకల్పాలు, సమయం, మాటలు, కర్మను శ్రేష్ఠంగా తయారు చేసుకునేవారికి, సదా పాదుపు ఖాతాను పెంచుకునేవారికి, సదా మనసుకు యజమానులుగా ఉన్నవారికి మనసు, బుద్ధి, సంస్కారాలను ఆర్డర్ ప్రమాణంగా నడిపించేవారికి, స్వరాజ్యాధికారి పిల్లలకు, దేశంలో ఉన్నా, విదేశాలలో ఉన్నా మనసుతో దూరంగా లేని పిల్లలకు నలువైపులా ఉన్న ఇలాంటి పిల్లలకు బాప్ దాదా ప్రియ స్మృతులు మరియు నమస్తే.

వరదానము:- “సూక్ష్మ సంకల్పాల బంధనాల నుండి కూడా ముక్తమై ఉన్నతమైన స్థితిని

అనుభవం చేసే నిర్బంధన భవ ”

పిల్లలు ఎంత నిర్బంధనులుగా ఉంటారో, అంత ఉన్నతమైన స్థితిలో స్థితులై ఉండగలరు. కనుక మనసా-వాచా-కర్మణాలో ఎలాంటి సూక్ష్మ దారాలు తగుల్కొని లేవు కదా! అని చెక్ చేసుకోండి. ఒక్క తండ్రి తప్ప ఎవ్వరూ గుర్తు రాకూడదు. మీ దేహము గుర్తుకొచ్చినా దేహంతో పాటు దేహ సంబంధాలు, పదార్థాలు, ప్రపంచం అన్నీ ఒకదాని వెనుక ఒకటి వచ్చేస్తాయి. నేను నిర్బంధనుడను - ఈ వరదానాన్ని గుర్తుంచుకొని మొత్తం ప్రపంచాన్ని మాయాజలము నుండి ముక్తులుగా చేసే సేవ చెయ్యండి.

స్లోగన్:- “ఆత్మాభిమాని స్థితి ద్వారా తనువు మరియు మనసులలోని అలజడిని

సమాప్తం చేయువారే అచలంగా (స్థిరంగా) ఉంటారు ”

కనీసం 7 ప్రశ్నలకు కరెక్టుగా జవాబులుంటే పాస్ మార్కులు. అనగా 70% కావాలి

1) బ్రాహ్మణులు తీసుకున్న కాంట్రాక్టు ఏది? ()

అ) విశ్వేపరివర్తన అ) బావసమాన్ గా చేయుట ఇ) స్వర్గస్థాపన చేయుట.

2) అప్పుడప్పుడు సహజము అప్పుడప్పుడు కష్టము ఎందుకు? జ.....

3) సూక్ష్మ సంకల్పాల బంధనము నుండి ముక్తులయ్యేవారు గా అవుతారు.

4) సంగమయుగము అవగా ()

అ) కళ్యాణకాలి యుగము అ) తండ్రిని మిలనము చేసే యుగము ఇ) మజాల యుగము

5) ఖజానాలను జమ చేసుకునే విధానము () అ) యోగము చేయడం అ) ఇందువు పెట్టడం ఇ) ఆల్ రౌండ్ సేవ చేయడం

6) చాలా సమయం నుండి ఉండాలని బావదాదా చెప్పన్నారు.

7) మొత్తం ప్రపంచాన్ని మాయాజలము నుండి ముక్తులుగా చేసే సేవ చేసేందుకు అని గుర్తుండాలి.

8) సంగమయుగంలో తండ్రి వారిగా అవ్వడమనేగా ()

అ) విశ్వానికి అధికారులుగా అవ్వడం అ) పదమారెళ్లు గావ్ భాగ్యము ఇ) మాస్టర్ రచయితలుగా అవ్వడం

9) ప్రతి అడుగులో కాళ్లు జమ చేసుకొవాలంటే లో ప్రతి అడుగు వేయాలి.

10) జతపర్చుము -

ఎ) బ్రాహ్మణులు కి) పూర్తి వారసత్వము ()

బి) నిశ్చేయానికి గుర్తు ఇ) అలవాటుకు వశమవ్వడం ()

సి) చాలా సమయపు జమ ఖాతా గి) వతనము ()

డి) రూరల్ వింగు వారు ఫి) అలాకికమైన వారు ()

ఇ) జమ ఖాతా పోతుంది చి) ప్రాక్టికల్ గా పనులు చేసేవారు ()

ఎఫ్) బరువు ఎత్తుకునేందుకు కారణం ఛి) మూడు ఇందువుల స్వీతి తిలకం ()

జి) ఇంజనీర్లు, విజ్ఞానవేత్తలు జి) లగ్నమనే అగ్ని ()

హెచ్) అమృతవేళ డి) ఆత్మిక నేషా ()

ఐ) ప్రతిజ్ఞల పైల్ టి) రూలర్స్ ()

జె) యోగమనేగా థి) ఆశ్చర్యార్థకం ()